

په خصوصي ډول د تمویل شوو کډوالو حقونه



کاناډا ته ښه راغلاست! که چېرې تاسو په خصوصي ډول د تمویل شوي کډوال په توګه په کاناډا کې ژوند کوئ (پرته له کویبیک څخه)، نو دا معلوماتي کتابچه ستاسو لپاره ده. که چېرې تاسو په کویبیک کې ژوند کوئ، نو د مهربانۍ له مخې د معلوماتو لپاره له کډوالۍ، Diversité et شمولیت ادارې سره اړیکه ونیسئ.

په خصوصي ډول د تمویل معنا داده چې په کاناډا کې د خلکو یوه ډله دلته ستاسو د راوستلو لپاره غوښتنلیک سپاري او ستاسو د ځای پرځای کېدلو ملاتړ او همدارنګه د تمویل په موده کې د لومړنیو لګښتونو د پوره کولو لپاره ستاسو سره د مالي ملاتړ ژمنه کوي.

دا معلوماتي کتابچه ستاسو حقونه او هغه څه تشریح کوي چې تاسو یې له خپل تمویلونکو څخه د ترلاسه کولو طمعه کولی شئ. همدارنګه دا کتابچه ستاسو مسئولیتونه هم تشریح کوي او داچې د خپل تمویل په اړه د اندېښنو درلودلو یا په هغه صورت کې باید څه وکړئ چې فکر کوئ هغه ملاتړ چې تاسو یې حقدار یاست، نه ترلاسه کوئ.

ستاسو د تمویل موده څومره ده؟

په ډېرې حالتونو کې د تمویل موده یو کال وي. په اثنتیایي حالتونو کې او که چېرې د کاناډا د کډوالۍ، کډوالو او تابعیت (IRCC) او ستاسو موپلوونکي موافقه وکړي، نو د تمویل موده له یو کال څخه غزېدلې شي. که چېرې تاسو داده نه یاست چې د تمویل موده مو څومره ده، نو په احتمالي ډول یو کال ده. ستاسو تمویلونکي د تمویل مودې په اړه له تاسو سره معلومات شریکولی شي.

خصوصي تمویلونکي څوک دي؟

خصوصي تمویلونکي هغه رضاکاران دي چې کاناډا ته د راوستلو لپاره ستاسو د تمویل په موخه سره یوځای شوي وي او د تمویل په موده کې له تاسو څخه د مالي او غیر مالي ملاتړ کولو ژمنه کوي. ممکن تاسو خپل تمویلونکي وپېژنئ، ځکه چې کېدای شي هغوی ستاسو د کورنۍ غړي یا ملګري وي یا ممکن ستاسو تمویلونکي هغه خلک وي چې غواړي له تاسو سره مرسته وکړي، خو تاسو یې نه پېژنئ او په راتلونکو میاشتو کې یې په اړه وپوهېږئ.

تاسو له خپل تمویلونکي څخه څه شی ترلاسه کولی شئ؟

1) د یو کال لپاره یا ترهغه وخته چې تاسو په خپلو پښو درېږئ، له دوی څخه چې هر یو یې مخکې واقع شي، د لومړنیو لګښتونو د پوره کولو په موخه مالي ملاتړ.

ستاسو په لومړي کال کې یا ترهغه وخته چې تاسو په خپلو پښو درېږئ، له دوی څخه چې هر یو یې مخکې واقع شي، تمویلونکي ستاسو د مالي ملاتړ مسئولیت په غاړه لري. په ملاتړ کې د نغدو پیسو ملاتړ چې معمولاً په میاشتني ډول وړاندې کېږي او د پیل ملاتړ شامل دي چې د نغدو پیسو او د مرسته شوو یا پیرل شوو توکو مجموعه ده چې له رسېدو لږ وخت وروسته به یې ترلاسه کړئ ترڅو په مرسته یې په کاناډا کې یو نوی ژوند پیل کړئ. د پیل په ملاتړ کې فرنیچر، رخت او د کور نور اړین توکي شامل دي لکه د پاکولو توکي، قابونه او لوبڼي.

د تمويل په موده كې ستاسو تمويلونكي په دوامدار ډول ستاسو د مالي ملاتړ مسئوليت لري. هغوی باید د لاندې لگښتونو د ورکړې لپاره له تاسو څخه مالي ملاتړ وکړي يا تاسو ته كافي اندازه نغدي پيسې درکړي:

- أ. لومړنۍ اړتياوي (خواره او د ژوند نور اړين شيان)
- ب. استوگنځۍ (د بريننا، پخلي او اوبو په څېر د اسانتياوو د لگښتونو په گډون د اوسېدو لپاره يوه خونه، اپارتمان يا کور)
- ج. ځايي تگ راتگ (د مثال په ډول په مياشتني ډول د ځايي بسونو يا اورگاډو ټکټونه)
- د. اړيکي (ټليفون/انټرنېټ)

که چېرې تاسو د Blended Visa Office-Referred (د دفتر له لوري راجع شوي د يوځای کولو ويزې، BVOR) پروگرام په وسيله تمويل شوي ياست، د کاناډا دولت به د شپږو مياشتو لپاره چې معمولاً په کاناډا کې ستاسو د اوسېدو له دويمې مياشتې څخه پيلېږي، د لومړنيو لگښتونو د ورکړې لپاره تاسو ته په مياشتني ډول د پيسو چيکونه درکړي. په هغو مياشتو کې چې د کاناډا دولت له تاسو څخه مالي ملاتړ کوي، ستاسو تمويلونکي ډله اړه نده چې تاسو ته نورې نغدي پيسې درکړي. خو بيا هم ستاسو تمويلونکي ډله په لاندې شيانو کې د مالي ملاتړ مسئوليت لري:

- د کور د تنظيمولو لپاره تاسو ته د پيل مرسته، نغدي پيسې او توکي چمتو کړي لکه فرنيچر، د آسپزخانې وسايل، د پاکولو محصولات، روجايي، د کرایي او اسانتياوو د بلونو ورکړه، پوښاک او داسې نور. له دې توکو څخه ځينې يې ممکن د نورو له خوا مرسته شوي وي.
- که چېرې تاسو د خپل ځان او خپلې کورنۍ لگښت نشئ ورکولی، نو تاسو ته په کاناډا کې د لومړۍ مياشتې لپاره د لومړنيو لگښتونو (استوگنځۍ، خواره، ځايي تگ راتگ، اړيکي) په موخه د کافي اندازه پيسو درکول.
- ستاسو د تمويل مودې د وروستيو پنځو مياشتو لپاره يا تر هغې چې تاسو وکولی شئ د خپل ځان او خپلې کورنۍ لگښت ورکړئ، له دوی څخه هر يو چې يې مخکې واقع شي، تاسو د لومړنيو لگښتونو د ورکړې لپاره په کافي اندازه د نغدي پيسو درکول.

که چېرې په کاناډا کې د اوسېدو په لومړي کال تاسو دنده ومومئ، ممکن تمويلونکي تاسو ته د پيسو درکولو په رقم کې کمښت راولي. سره له دې چې ځينې تمويلونکي د نويو راغلو کډوالو له لوري د کار په پيلولو سره د نغدي پيسو په مرستې کې کمښت نه راولي، خو د IRCC له لوري د لاندې لارښوونو په بنسټ تمويلونکي کولی شي چې په مالي ملاتړ کې کمښت رامنځته کړي.

- کله چې ستاسو د کورنۍ عايد (د مالي له کمولو څخه وروسته) په مياشتني ډول ستاسو د تمويلونکي له لوري د مالي ملاتړ له 50 سلنې څخه ډېر وي (د توکو مياشتنۍ مرستې په گډون لکه د استوگنځۍ لگښت چې د توکو د بېي په توگه درکړل شوی وي): تمويلونکي کولی شي چې در هر 1 ډالر لپاره چې تاسو يې په لاس راوړئ، 1 ډالر کم کړي.
- کله چې ستاسو د کورنۍ عايد (د مالي له کمولو څخه وروسته) په مياشتني ډول ستاسو د تمويلونکي له لوري د مالي ملاتړ له 150 سلنې څخه ډېر وي (د توکو مياشتنۍ مرستې په گډون لکه د استوگنځۍ لگښت چې د توکو د بېي په توگه درکړل شوی وي): تمويلونکي اړ ندي چې تاسو ته نور مالي ملاتړ چمتو کړي.

خو که چېرې تاسو خپله دنده له لاسه ورکړئ يا د تمويل په موده کې لږې پيسې په لاس راوړئ، نو تمويلونکي مکلف دی چې بيا ځلي تاسو ته د مالي ملاتړ په چمتو کولو پيل وکړي. په اساسي ډول، تمويلونکي ډله باید ډاډ ترلاسه کړي چې د تمويل په ټوله موده کې تاسو کولی شئ چې د پورته ذکر شويو لومړنيو اړينو توکو لگښت ورکړئ. غوره داده چې له خپل تمويلونکي ډلې سره په دې اړه خبرې وکړئ چې که چېرې تاسو دنده پيل کړئ، نو هغوی ستاسو لپاره څومره ملاتړ په پام کې لري. د کاناډا د ماشومانو د گټو په گډون د ماليي فدرالي يا ولايتي گټي يا تخفيف له ماليي ورکولو څخه پرته په مياشتني ډول د پيسو مرستې دي چې په شرايطو برابرولو ټولو دايمي اوسېدونکو او د کاناډا وگړو ته ورکول کېږي او ددې گټو په ترلاسه کولو سره د تمويل په ملاتړ کې کمښت نه راځي.

که چپري تاسو د خپل ځان او خپلي کورنۍ د لگښتونو ورکولو څخه له مخې په کافي اندازه پيسې ولری، نو خصوصي تمویلونکي اړ ندي چې له تاسو څخه مالي ملاتړ وکړي. که چپري تاسو له ځان سره کاناډا ته پيسې راوړي وي، ممکن ستاسو تمویلونکي ډله له تاسو څخه وغواړي چې په کاناډا کې د خپل ژوند د لگښتونو په ورکړه کې ونډه واخلي. بلاخره تمویلونکي ددې مسئولیت په غاړه لري چې ډاډ ترلاسه کړي چې تاسو د ټولو لومړنیو اړتیاوو د لگښتونو لپاره په کافي اندازه پيسې لری. دا چې کاناډا ته له ځان سره د راوړو پيسو د رقم په بنسټ تمویلونکي له تاسو څخه د ژوند د لگښتونو په ورکړه کې د څومره ونډې اخیستلو غوښتنه کوي، ددې او نورو معلوماتو لپاره د مهرباني له مخې لاندې سند ولولئ:

<http://www.rstp.ca/wp-content/uploads/2019/03/DECLARATION-OF-FUNDS-AND-ASSETS-ON-ARRIVAL.pdf>

سره له دې چې هغه توکي چې تاسو ته درکول کېږي او هغه استوګنځی چې تاسو پکې اوسېږئ مجال نه وي، خو باید ستاسو لپاره بسنه وکړي. ځینې تمویلونکي ممکن ستاسو لپاره د نورو خلکو سره استوګنه تنظیم کړي لکه تمویلونکي، د کورنۍ غړی یا یو نا اشنا کس. که چپري تاسو له دې سره ستونزه نلری، نو دا چاره د منلو وړ ده. بلاخره ستاسو کور باید خوندي وي او ستاسو د کورنۍ د ځایولو توان ولري او تاسو باید د خپل ځان او خپلي کورنۍ په بڼه ډول تغذیه کولو او سالم ساتلو لپاره په کافي اندازه پيسې ولری.

ددې احتمال شتون لري چې نورو کډوالو ته ستاسو په پرتله ډېرې یا لږې پيسې او توکي ورکړل شي. تمویل مختلف ډولونه لري او هغه اندازه ملاتړ چې تمویلونکي یې وړاندې کوي، تل سره برابر نه وي. لږ تر لږه له تمویلونکو څخه طمعه کېږي چې په هغه اندازه له تاسو مالي ملاتړ وکړي چې د بیا ځلي میشتېدو د مرستې پروګرام له نرخ سره برابر وي. د ترټولو کمې اندازې مالي ملاتړ محاسبه کولو لپاره چې تاسو یې ترلاسه کوئ، د مهرباني له مخې له لاندې لاروچارو له یوې څخه یې ګټه واخلي:

- د RSTP ترټولو کمې اندازې مالي ملاتړ له محاسبه کوونکي څخه ګټه واخلي: <http://www.rstp.ca/calc/?lang=en> یا
- په لاندې ویب سايټ کې د “پیل نرخ” او همدارنګه هغه میاشتنی نرخ ته مراجعه وکړئ چې په ولایت باندي تقسیمېږي: <http://www.rstp.ca/en/sponsorship-responsibilities/resettlement-assistance-program-rap-rates/>

د هغه مالي ملاتړ په اړه د نورو تفصیلاتو لپاره چې تاسو یې باید ترلاسه کړئ، نو د مهرباني له مخې په خصوصي ډول د تمویل شوو کډوالو لپاره له رارسېدو څخه وروسته د مالي ملاتړ په اړه د تکراري پوښتنو (FAQ) لاندې سند ولولئ: http://www.rstp.ca/wp-content/uploads/2019/08/EN-FAQs-update-Summer-2019-AUG-19-update_FINAL.docx-3.pdf



© UNHCR

2) د تمویل په موه کې د میشتېدو مرسته.

ستاسو تمویلونکی باید له تاسو سره مرسته وکړي ترڅو چارې تنظیم او په کاناډا کې له ژوند سره ځان برابر کړئ. په دې کې د لاندې په ګډون ډېر کارونه شامل دي، (خو تر دې محدود ندي):

- **استوګنځی**
 - ◀ ستاسو لپاره د استوګنځي پيدا کول يا له تاسو سره د استوګنځي په پيدا کولو کې مرسته کول.
- **د بلدتيا روزنه**
 - ◀ تاسو ته روزنه درکول چې څنگه باید له ځايي دولتي ترانسپورټ لکه بسونو او اورګاډو څخه ګټه واخلي.
 - ◀ تاسو ته د ټولني بنودل او له تاسو سره د خوراکي توکو د ترټولو نږدې پلورنځي په پيدا کولو کې مرسته کول.
 - ◀ په کاناډا کې د قوانينو تشریح کول.
- **روغتيايي پاملرنه**
 - ◀ خپل ولايتي روغتيايي کارت لپاره د غوښتنليک په لېږلو او د فدرالي لنډمهاله روغتيايي پروګرام (IFHP) څخه په ګټې اخیستلو کې له تاسو سره مرسته کول
 - ◀ له تاسو سره د ډاکټر، د غاښونو ډاکټر او نورو روغتيايي خدمتونو په پيدا کولو کې مرسته کول
 - ◀ د روغتيايي خدمتونو تشریح کول.
- **ښوونه**
 - ◀ د انگليسي يا فرانسوي ټولګيو د داخلي په اخیستلو کې له تاسو سره مرسته کول
 - ◀ په ښوونځي کې د خپلو ماشومانو په داخلولو کې له تاسو سره مرسته کول.
- **مهم اسناد او خدمتونه**
 - ◀ له تاسو سره د بانکي حساب په پرانیستلو او د بودیجې په پلان کې مرسته کول
 - ◀ د ټولنيزې بیمې شمېرې لپاره د غوښتنليک په لېږلو او که چېرې تاسو ماشومان لرئ، نو د کاناډا د ماشومانو د ګټو پروګرام لپاره د غوښتنليک په لېږلو کې له تاسو سره مرسته کول.
- **شفاهي ژباړه**
 - ◀ د اړتیا پرمهال د یوه ژباړن وړاندې کول.
- **کارګمارنه**
 - ◀ د دندې د لټون له خدمتونو سره ستاسو نښلول.
- **سرچینې او خدمتونه**
 - ◀ له مناسبو سرچینو او خدمتونو سره ستاسو وصول لکه د میشتېدو کارګر. په خپله ساحه کې د میشتېدو خدمتونو د پيدا کولو لپاره له <http://www.cic.gc.ca/english/newcomer/map/services.asp> څخه لښنه وکړئ.

حتی که چېرې تاسو دنده هم لرئ، بیا هم باید د میشتېدو مرسته د تمویل په ټوله موده کې تاسو ته وړاندې شي.

ستاسو د میشتېدو مسؤلیتونه کوم دي؟

له تاسو څخه طمعه کېږي چې کاناډا ته په رسېدو سره خپله ټوله هڅه وکړئ چې هرڅومره ژر ممکن وي په ځان بسيا او په خپلو پښو ودرېږئ. په دې کې په انگليسي او فرانسوي ټولګيو کې ګډون کول، د میشتېدو له ادارې سره اړیکه نیول چې په کاناډا کې له ژوند سره ستاسو په بلدتیا کې مرسته کوي او که چېرې کولی شئ نو د دندې لټون شامل وي. سره له دې چې تاسو اړ نه یاست په لو مړي کال په کاناډا کې کار وکړئ او د خپل ځان او کورنۍ لګښت په غاړه واخلي، خو تاسو ته ددې سپارښتنه کېږي چې د تمویل مودې له بشپړېدو څخه وروسته د خپل ځان او کورنۍ د مسؤلیت په غاړه اخیستلو څرنگوالي لپاره یو پلان جوړ کړئ.

هغه مهال څه رامنځته کيږي کله چې تاسو وغواړئ چې په کاناډا کې کوم بل ښار ته کډه وکړئ؟

د کاناډا د دايمي اوسېدونکي په توګه تاسو کولی شئ چې په کاناډا کې هر ځای ته ولاړ شئ. تاسو په رضاکار ډول کولی شئ چې د کاناډا کومې بلې برخې ته لاړ شئ، خو مخکې له تګ څخه باید د دې په اړه له خپلو تمویلونکو سره خبرې وکړئ ترڅو د ممکنه پایلې په اړه وپوهېږئ.

د هغه تفاهم په بنسټ چې تاسو به د هغوی په ټولنه کې اوسېږئ، خصوصي تمویلونکي له تاسو ملاتړ کولو ته ژمن دي.

خصوصي تمویلونکي یواځې اړ دي چې د هغوی په ټولنه کې د اوسېدو پرمهال تاسو ته مالي او د میشتېدو ملاتړ چمتو کړي. که چېرې تاسو بل ځای ته کډه کوئ، نو تمویلونکي باید هڅه وکړي چې په نوي ټولنه کې ستاسو لپاره د تمویل ډله پیدا کړي. خو که چېرې هغوی دا کار نشي کولی، نو ممکن تاسو بیا د تمویلونکو له لوري مالي یا غیر مالي ملاتړ ترلاسه نکړئ.

تمویلونکو ته د کومو کارونو د ترسره اجازه نلري؟

- تمویلونکي ستاسو د ملاتړ لپاره دي. هغوی اجازه نلري چې:
 - د هر ډول فیس او په کاناډا کې د ژوند د لګښتونو د پیسو په ګډون ستاسو له رارسېدو څخه مخکې د تمویل لپاره له تاسو څخه پیسې وغواړي (حتی که چېرې هغوی وايي چې دا پیسې بیرته تاسو ته درکوي).
 - ستاسو له رارسېدو څخه وروسته د تمویل په بدل کې له تاسو څخه پیسې وغواړي.
 - د کاناډا د ماشومانو د ګټو په ترلاسه کولو سره د مالي ملاتړ هغه پیسې کمې کړي چې تاسو ته یې درکوي.
 - په تاسو د کار کولو لپاره فشار راوړي.
 - له تاسو څخه وغواړي چې په وړیا ډول د هغوی لپاره کار وکړئ.
 - په تاسو د داسې کار ترسره کولو لپاره فشار راوړي چې په کولو یې ارامه نه یاست.
- تمویلونکي ژمن دي چې په کاناډا کې له ژوند سره د پلديتیا په موخه له تاسو سره مرسته وکړي او په بدل کې یې د هیڅ شي طمعه یا غوښتنه نشي کولی.

که چېرې لــه خپلو تمویلونکو څخه پــه کافي انــدازه ملاتړ نه ترلاسه کوئ، نو څه باید وکړئ؟

که چېرې باور لرئ چې ستاسو خصوصي تمویلونکي تاسو ته اړین ملاتړ چمتو کوي، نو که چېرې کولی شئ له خپل تمویلونکي سره د خپلو اندېښنو په اړه خبرې وکړئ. که چېرې هغوی د یوه سازمان په وسیله تاسو تمویل کړي یاست (د مثال په ډول، د تمویل د هوکړه لیک لرونکی)، نو خپلې اندېښنې له نوموړي سازمان سره شریکې کړئ. که چېرې بیا هم ملاتړ نه ترلاسه کوئ یا نشئ کولی چې له خپلو تمویلونکو سره په دې اړه خبرې وکړئ، نو تاسو باید د **کاناډا د کډوالۍ، کډوالو او تابعیت (IRCC)** له ادارې سره اړیکه ونیسئ. له IRCC سره اړیکه نیول **هیڅ عواقب نلري** او ستاسو په دايمي استوګنځای کې به هیڅ اغېز ونه لري. IRCC به هڅه وکړي چې ستونزې ته یو حل لاره ومومي ترڅو ډاډ ترلاسه شي چې تاسو اړین ملاتړ ترلاسه کوئ.

تاسو کولی شئ چې IRCC.PSRCasereview-RevuedecasPSR.IRCC@cic.gc.ca ته د برېښنالیک په استولو سره له IRCC سره اړیکه ونیسئ.

د IRCC یو نماینده به د حالت په اړه له تاسو څخه پوښتنې وکړي او همدارنګه ممکن ستاسو له تمویلونکو سره هم اړیکه ونیسې. هغوی به د معلوماتو راټولو هڅه وکړي، د مثال په ډول، داچې تاسو ته څومره مالي او د میشتېدو مرسته درکړل شوې او هڅه به وکړي چې تاسو ته اړین ملاتړ چمتو شي. IRCC به همدارنګه ددې په اړه پرېکړه وکړي چې په راتلونکي کې به څوک تاسو ته مالي او د میشتېدو ملاتړ چمتو کوي. که چېرې هغوی دې پایلې ته ورسېږي چې تاسو په کافي اندازه ملاتړ نه ترلاسه کوئ، او ستاسو د تمویلونکي ډله نشي کولی یا نه غواړي چې تاسو ته نور ملاتړ چمتو کړي، نو هغوی کولی شي چې دا حالت د "د تمویل ناکامۍ" په توګه یاد کړي. په دې معنا چې د تمویل د پاتې مودې لپاره به ستاسو تمویلونکي ډله ستاسو د مالي او میشتېدو ملاتړ مسئولیت په غاړه ونلري. په دې حالت کې، ممکن تاسو ته:

- بله تمویلونکي ډله درکړل شي، یا
- د دولت لخوا تمویل شئ، یا
- ووېل شي چې تاسو کولی شئ د ولایتي ټولنيزې مرستې لپاره غوښتنلیک وسپارئ.

د قضیې د اړخونو په بنسټ ممکن دا چاره د تمویلونکې ډلې لپاره ځینې عواقب ولري. د مثال په ډول، هغوی باید بیرته د دولت د تمویل پیسې یا د هغه ولایتي ټولنیزې مرستې پیسې ورکړي چې تاسو یې ترلاسه کوئ. اړینه ده چې په یاد ولرئ چې د حل لارې چارې او د هغوی عواقب د هرې قضیې لپاره په جلا ډول د IRCC لخوا ټاکل کېږي.

له تاسو سره د بد چلند، ناوړه گټې اخیستنې یا تېري په صورت کې باید تاسو څه وکړئ؟

که چېرې باور لرئ چې د تمویلونکو له خوا له تاسو سره ناوړه چلند شوی یا له تاسو څخه ناوړه گټه اخیستل شوې ده، نو د مهربانۍ له مخې سمدلاسه له IRCC سره په **IRCC.PSRCCaseReview-RevuedecasPSR@icc.gc.ca** اړیکه ونیسئ. د لاندینيو په گډون د ناوړه چلند او ناوړه گټې اخیستنې گڼ شمېر مثالونه شتون لري:

- گواښل شوی؛
 - تمویلونکو ته د پیسو د ورکړې لپاره تر فشار لاندې راتلل؛
 - له کور څخه د وتلو اجازه نلرل؛
 - د کار کولو لپاره تر فشار لاندې راتلل؛
 - له تاسو څخه ستاسو د اسنادو اخیستل؛
 - د هغه کار د ترسره کولو لپاره تر فشار لاندې راتلل چې تاسو نه غواړئ ترسره یې کړئ.
- د هر ډول جدي او عاجلو مسئلو لپاره له پولیسو سره اړیکه ونیسئ. په بیرني حالت کې د سملاسي مرستې لپاره له 911 شمېرې سره اړیکه ونیسئ. په عاجلو مسئلو کې لاندې مسائل شامل دي (خو تر دې محدود ندي):
- که چېرې کوم څوک له تاسو یا ستاسو له کورنۍ سره له تاوړيخوالي ډک چلند څخه کار اخلي؛
 - که چېرې ویره لرئ چې کوم څوک به له تاسو یا ستاسو له کورنۍ سره له تاوړيخوالي ډک چلند څخه کار اخلي؛
 - که چېرې د فزیکي یا جنسي تاوړيخوالي په گډون تاسو له تېري سره مخ کېږئ.

که چېرې د خپلو اندیښنو په اړه IRCC ته راپور ورکړئ، نو څه شی به واقع شي؟

که چېرې تاسو له IRCC څخه د مرستې غوښتنه وکړئ، نو دا کار به ستاسو لپاره په کانادا کې ستاسو د دایمي استوګنولې په حالت هیڅ اغېز ونه کړي. که چېرې تاسو له خپلو تمویلونکو څخه په کافي اندازه مالي او د میشتېدو ملاتړ نه ترلاسه کوئ، یا که چېرې تاسو د تمویل په اړه اندیښنې لرئ، ددې په شمول چې باور ولرئ له تاسو سره ناوړه چلند، ناوړه گټه اخیستنه یا تېري شوی دی، نو IRCC به کوښښ وکړي چې د هغه ستونزې لپاره د حل لار ومومي چې تاسو ورسره مخ یاست.

ستاسو حقونه کوم دي؟

تاسو حق لرئ چې خپلې اندیښنې له خپل تمویلونکې ډلې سره شریکې کړئ. د مثال په ډول، که چېرې تاسو په دې اړه اندیښمن یاست چې ستاسو تمویلونکې ستاسو له رضایت څخه پرته معلومات یا تصویرونو خپروي، یا ستاسو په وکالت پرېکړې کوي، تاسو حق لرئ چې خپلې اندیښنې له تمویلونکو سره شریکې کړئ.

همدارنګه، تاسو حق لرئ چې پورته تشریح شوي مالي او د میشتېدو مرسته له خپل خصوصي تمویلونکو څخه ترلاسه کړئ.

دا ستاسو حق دی چې د خپلو اندیښنو د شریکولو لپاره له IRCC سره او د اړتیا په صورت کې له پولیسو سره اړیکه ونیسئ.

د نورو معلوماتو لپاره له RSTP سره اړیکه ونیسئ

تلیفون: 1-877-290-1701 یا 416-290-1700
برېښنالیک: info@rstp.ca

Refugee
Sponsorship
Training
Program
www.rstp.ca